



អង្គបុរេជំនុំជម្រះ

PRE-TRIAL CHAMBER  
CHAMBRE PRELIMINAIRE

សំណុំរឿងព្រហ្មទណ្ឌលេខ: ០០២/១៩-០៩-២០០៧-អវតក-កសចស (អបជ០៥)

នៅចំពោះមុខ:

ចៅក្រម រូនក់ គឹមសាន ប្រធាន

ចៅក្រម Rowan DOWNING

ចៅក្រម ន័យ ថុល

ចៅក្រម Katinka LAHUIS

ចៅក្រម ហួត តុនី

កាលបរិច្ឆេទ:

៣០ មេសា ២០០៨

<b>ឯកសារដើម</b>
ORIGINAL DOCUMENT/DOCUMENT ORIGINAL
ថ្ងៃ ខែ ឆ្នាំ ទទួល (Date of receipt/Date de reception):
..... ២០ ..... ០៤ ..... ២០០៨ .....
ម៉ោង (Time/Heure): .....
មន្ត្រីទទួលបន្ទុកសំណុំរឿង/Case File Officer/L'agent chargé du dossier: .....
..... CHEA ..... Kosal .....

សាធារណៈ:

សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រារព្ធសវ័យ  
ទាក់ទងការចាត់ជំនុំជម្រះចោទនឹងប្រពន្ធបស់គាត់

សហព្រះរាជអាជ្ញា

ជា លាង  
Robert PETIT  
យ៉ែត ធីរិយា  
William SMITH  
តាន់ សេណារ៉ុង  
Anees AHMED

ជំនុំជម្រះចោទ


<b>ឯកសារបានចម្លងត្រឹមត្រូវតាមច្បាប់ដើមរៀង សារី</b>
CERTIFIED COPY/COPIE CERTIFIÉE CONFORME
ថ្ងៃ ខែ ឆ្នាំ ទ្វេការបញ្ជាក់ (Certified Date/Date de certification):
..... ២០ ..... ០៤ ..... ២០០៨ .....
មន្ត្រីទទួលបន្ទុកសំណុំរឿង/Case File Officer/L'agent chargé du dossier: .....
..... CHEA ..... Kosal .....

មេធាវីដើមបណ្តឹងរដ្ឋប្បវេណី

ហុង គីមសួន  
ឡា ជុនធី  
នី ចាន់ឌី  
គង់ ពិសី  
Silke STUDZINSKY

សហមេធាវីការពារក្តី

អាង ឧត្តម  
Michael G. KARNAVAS



I. សេចក្តីផ្តើម


១. អង្គបុរេជំនុំជម្រះបានទទួលបណ្តឹងឧទ្ធរណ៍ដែលបានប្តឹងកាលពីថ្ងៃទី២៩ ខែមករា ឆ្នាំ២០០៨ ដោយសហមេធាវីរបស់ជនត្រូវចោទប្រឆាំងនឹងលិខិតរបស់សហចៅក្រមស៊ើបអង្កេតចុះថ្ងៃទី ២២ ខែមករា ឆ្នាំ២០០៨ “លិខិតរបស់សហចៅក្រមស៊ើបអង្កេត”។

២. ក្នុងលិខិតនោះ សហចៅក្រមស៊ើបអង្កេតបាននិយាយថា៖  
ក្នុងការឆ្លើយតបទៅនឹងលិខិតរបស់លោក ចុះថ្ងៃទី២០ ខែធ្នូ ឆ្នាំ២០០៧ ទាក់ទងទៅនឹង សំណើសុំការអនុញ្ញាតឱ្យ អៀង សារី ចូលសួរសុខទុក្ខ អៀង ធីរិទ្ធ យើង សូមជំរាបថា ដោយសារតែការស៊ើបអង្កេតសំណុំរឿងលេខ 002/19-09-2007-ECCC-OCIJ នៅកំពុងតែ បន្ត យើង មិនមានផែនការផ្លាស់ប្តូរលក្ខខណ្ឌនៃការចូលសួរសុខទុក្ខដែលកំពុងអនុវត្តនាពេល បច្ចុប្បន្ននេះទេ។ ដូច្នេះហើយ ជំនួបរវាង អៀង ធីរិទ្ធ និងកូនក្តីរបស់លោក មិនអាចធ្វើទៅ បានទេនាពេលបច្ចុប្បន្ននេះ។

៣. អង្គបុរេជំនុំជម្រះ សម្រេចទទួលយកបណ្តឹងឧទ្ធរណ៍នេះកាលពីថ្ងៃទី២១ ខែមីនា ឆ្នាំ២០០៨។ អង្គបុរេជំនុំជម្រះប្រកាសអំពីការទទួលយកបណ្តឹងឧទ្ធរណ៍នេះ ដោយពិចារណាថា៖  
ជាបញ្ហាមួយពាក់ព័ន្ធនឹងសិទ្ធិដែលត្រូវគោរពសេចក្តីថ្លែងរូបរបស់មនុស្សជាតិ និង ដោយ ពិចារណាទៅភារកិច្ចដូចមានចែងក្នុង វិធាន២១(១) នៃវិធានផ្ទៃក្នុង អង្គបុរេជំនុំជម្រះយល់ ឃើញថាបណ្តឹងឧទ្ធរណ៍នេះសមស្របទៅនឹងខ្លឹមសារដូចមានចែងក្នុង វិធាន៧៤(៣)-ថ នៃ វិធានផ្ទៃក្នុង។

៤. ក្នុងចន្លោះពេលនោះ សហចៅក្រមស៊ើបអង្កេតកាលពីថ្ងៃទី១៧ ខែមីនា ឆ្នាំ២០០៨ បានធ្វើ អនុស្សរណៈមួយច្បាប់ជូនប្រធានមន្ទីរឃុំឃាំងនៃអ.វ.ត.ក ដែលអនុញ្ញាតឱ្យលោក អៀង សារី និង លោកស្រីអៀង ធីរិទ្ធ ជួបគ្នាបានម្តងក្នុងមួយសប្តាហ៍ ។ យោងតាមសហចៅក្រម ស៊ើបអង្កេត ការអនុញ្ញាតនេះ គួរតែអាចផ្តល់ជូនបានចាប់តាំងពីពេលដែលកិច្ចស៊ើបសួរ សំខាន់ៗមួយចំនួនពីមុនមកត្រូវបានបញ្ចប់។

សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រាស្រ័យទាក់ទងគ្នារវាងជនត្រូវចោទនឹងប្រពន្ធរបស់គាត់



- ៥. កាលពីថ្ងៃទី២៥ ខែមីនា ឆ្នាំ២០០៨ សហមេធាវី បានប្តឹងឧទ្ធរណ៍ ដោយយោងទៅលើអនុស្សរណៈរបស់សហចៅក្រមស៊ើបអង្កេត ចុះថ្ងៃទី១៧ ខែមីនា ឆ្នាំ២០០៨ ដូចដែលបានរៀបរាប់ខាងលើ ។ ដូចនេះ អង្គបុរេជំនុំជម្រះយល់ថាបញ្ហានៃបណ្តឹងឧទ្ធរណ៍ គឺពាក់ព័ន្ធនឹងសេចក្តីសម្រេចចុងក្រោយនេះ ។ ចំណុចនេះ នឹងចៀសវាងបញ្ហាស្មុគស្មាញពាក់ព័ន្ធនឹងស្ថានភាពនៃសេចក្តីសម្រេចចុងក្រោយនេះ ក្រោយពេលអង្គបុរេជំនុំជម្រះសម្រេចលើបណ្តឹងឧទ្ធរណ៍នេះ។
- ៦. កាលពីថ្ងៃទី០១ ខែមេសា ឆ្នាំ២០០៨ សហព្រះរាជអាជ្ញាបានឆ្លើយតបទៅនឹងបណ្តឹងឧទ្ធរណ៍ និងបានប្រកាសថា សហព្រះរាជអាជ្ញាមិនជំទាស់ទៅនឹងបណ្តឹងឧទ្ធរណ៍ទេ ទោះបីជាពួកគេមិនយល់ស្របជាមួយអំណះអំណាងខាងអង្គហេតុ និងអង្គច្បាប់ដែលបានលើកឡើងដោយសហមេធាវីក៏ដោយ។
- ៧. ភាគីដើមបណ្តឹងរដ្ឋប្បវេណីមិនបានដាក់សារណាតបទេ។
- ៨. អង្គបុរេជំនុំជម្រះយល់ឃើញថាបញ្ហាត្រូវបានផ្តល់សំអាងយ៉ាងគ្រប់គ្រាន់ពីភាគី និងថាដូច្នោះមិនចាំបាច់មានសវនាការផ្ទាល់មាត់ទេ ។ អង្គបុរេជំនុំជម្រះនឹងសម្រេចលើបណ្តឹងឧទ្ធរណ៍នេះដោយផ្អែកលើសេចក្តីសន្និដ្ឋានលាយលក្ខណៈអក្សរ ដោយយោងតាមវិធាន៧៧ នៃវិធានផ្ទៃក្នុង និងស្របជាមួយនឹងសេចក្តីណែនាំអនុវត្តអ.វ.ត.ក/០១/២០០៧/វិសោធនកម្មលើកទី១ ស្តីពីការដាក់ឯកសារនៅចំពោះមុខ អ.វ.ត.ក ។

II. ការពិចារណា

៩. អង្គបុរេជំនុំជម្រះកត់សម្គាល់ថា បញ្ហានេះអាចទាញយកយោបល់ពីសំណើសុំរបស់ជនត្រូវចោទ និងលិខិតរបស់សហចៅក្រមស៊ើបអង្កេតដែលថា ជនជាប់ឃុំក្នុងមន្ទីរឃុំឃាំងរបស់អ.វ.ត.ក មិនត្រូវបានអនុញ្ញាតឱ្យជួបគ្នា និងដែលជាការពិត ត្រូវតែបំបែកចេញដោយឡែកពីគ្នា។ ចំណុចនេះទំនងជា ផ្អែកទៅលើមូលដ្ឋាននៃការណែនាំរបស់សហចៅក្រមស៊ើបអង្កេត ។

សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រាស្រ័យទាក់ទងគ្នារវាងជនត្រូវចោទនឹងប្រពន្ធរបស់គាត់



១០. អង្គបុរេជំនុំជម្រះក៏កត់សម្គាល់ផងដែរថា មន្ទីរឃុំឃាំងរបស់អ.វ.ត.ក គឺស្ថិតនៅក្រោម សមត្ថកិច្ចរបស់រាជរដ្ឋាភិបាលកម្ពុជា<sup>១</sup> និងច្បាប់កម្ពុជា។ ក្នុងសមត្ថកិច្ចរបស់ប្រធាន មន្ទីរឃុំឃាំង របស់អ.វ.ត.ក ដូចមានចែងក្នុងមាត្រា ៣(២)នៃប្រកាសលេខ ២១៧ និងមាត្រា ៤(១) នៃនីតិវិធី ពន្ធនាគារ លេខ៣១ ប្រធានមន្ទីរឃុំឃាំង កំពុងតែដំណើរការអនុម័តវិធានស្តី ពីការគ្រប់គ្រងជនជាប់ឃុំរង់ចាំការជំនុំជម្រះ ឬប្តឹងឧទ្ធរណ៍ចំពោះមុខ អ.វ.ត.ក ឬ ជនជាប់ ឃុំក្រោមយុត្តាធិការរបស់ អ.វ.ត.ក (សេចក្តីព្រាងនៃវិធាននៃការឃុំឃាំងរបស់ អ.វ.ត.ក) ។

១១. អង្គបុរេជំនុំជម្រះពិចារណាថាសេចក្តីសម្រេចពីរប្រភេទ អាចមានប្រសិទ្ធិភាពលើការបំបែក ចេញដោយឡែកពីគ្នា៖ (១) ដីកាឱ្យបំបែកចេញពីគ្នា ចេញដោយប្រធានមន្ទីរឃុំឃាំងស្រប តាមសមត្ថកិច្ចដែលមានចែងក្នុងវិធានស្តីពីការឃុំឃាំងដែលបានដាក់ឱ្យអនុវត្ត និង (២) ដីកា ស្តីពីការកម្រិតការទំនាក់ទំនងរវាងជនជាប់ឃុំ និងជនជាប់ឃុំដទៃទៀត ដែលចេញដោយ សហចៅក្រមស៊ើបអង្កេត។

១២. ដោយផ្អែកលើការអានសំណុំរឿង និងសារណាដែលធ្វើឡើងដោយភាគី គ្មានការចង្អុលបង្ហាញ ថាប្រធានមន្ទីរឃុំឃាំងនៃ អ.វ.ត.ក ជាអ្នកដែលមានយុត្តាធិការតែមួយគត់ក្នុងការបង្គាប់ឱ្យ មានការបំបែកចេញពីគ្នា ដោយផ្អែកលើមូលដ្ឋានច្បាប់កម្ពុជា<sup>២</sup> ហើយសេចក្តីព្រាងវិធានស្តីពី ការឃុំឃាំងនៅ អ.វ.ត.ក<sup>៣</sup> បានធ្វើការសម្រេចសេចក្តីនេះ។

<sup>១</sup> កិច្ចព្រមព្រៀងរវាងអង្គការសហប្រជាជាតិនិងរាជរដ្ឋាភិបាលកម្ពុជា ចុះថ្ងៃទី០៦ ខែមិថុនា ឆ្នាំ២០០៣ មាត្រា២៤ កិច្ចព្រមព្រៀងបន្ថែមរវាងអង្គការសហប្រជាជាតិនិងរាជរដ្ឋាភិបាលកម្ពុជាស្តីពីសុវត្ថិភាពនិងសន្តិសុខ ចុះថ្ងៃទី១៤ ខែមីនា ឆ្នាំ២០០៦ មាត្រា៩ និងច្បាប់ស្តីពីការបង្កើតឱ្យមានអង្គជំនុំជម្រះវិសាមញ្ញក្នុងតុលាការកម្ពុជា ចុះថ្ងៃទី២៧ ខែតុលា ឆ្នាំ២០០៤ មាត្រា៣។

<sup>២</sup> នីតិវិធីពន្ធនាគារ លេខ៣១--ការបំបែកអ្នកទោសចេញពីគ្នា--ត្រូវបានអនុម័តដោយស្របទៅនឹងមាត្រា៤(៣) សេចក្តីប្រកាសស្តីពីរដ្ឋបាលពន្ធនាគារ។

<sup>៣</sup> វិធាន៣ នៃសេចក្តីព្រាងវិធានមន្ទីរឃុំឃាំងរបស់ អ.វ.ត.ក។

សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រាស្រ័យទាក់ទងគ្នារវាងជនត្រូវចោទនឹងប្រពន្ធរបស់គាត់



១៣. ទាក់ទងនឹងអំណាចរបស់សហចៅក្រមស៊ើបអង្កេត ក្នុងការកម្រិតនៃការជួបសួរសុខទុក្ខ រវាងជនជាប់ឃុំ ដើម្បីការពារផលប្រយោជន៍កិច្ចស៊ើបសួរ វិធាន ៥៥(៥) នៃវិធានផ្ទៃក្នុង នៅ ក្នុងចំណុចដែលពាក់ព័ន្ធ ចែងថា:

ក្នុងការដឹកនាំកិច្ចស៊ើបសួរ សហចៅក្រមស៊ើបអង្កេតអាចចាត់វិធានការស៊ើបសួរដែលនាំទៅរកការ បង្ហាញការពិត (...) ។ ដើម្បីបំពេញកិច្ចស៊ើបសួរ សហចៅក្រមស៊ើបអង្កេតអាច:

- ខ-ចាត់វិធានការសមស្របដើម្បីផ្តល់សុវត្ថិភាព និងគាំទ្រដល់សាក្សីសំខាន់ៗ និងប្រភពដទៃទៀត។
- ឃ-តាមការចាំបាច់ ចេញដីកានាដើម្បីបំពេញកិច្ចស៊ើបសួរ ដូចជាដីកាបង្គាប់ឱ្យចូលខ្លួន ដីកា បង្គាប់ឱ្យនាំខ្លួន ដីកាបង្គាប់ឱ្យឃុំខ្លួន និង ដីកាបង្គាប់ឱ្យចាប់ខ្លួន និងឃុំខ្លួន។

១៤. អង្គបុរេជំនុំជម្រះយល់ឃើញថា វិសាលភាពនៃវិធាន ៥៥(៥) មានលក្ខណៈទូលាយគ្រប់គ្រាន់ ក្នុងការផ្តល់យុត្តាធិការលើការកម្រិតនៃការជួបសួរសុខទុក្ខ រវាងជនត្រូវចោទដល់សហ ចៅក្រមស៊ើបអង្កេត និងបុគ្គលដទៃដែលមានផលប្រយោជន៍នៅក្នុងកិច្ចស៊ើបសួរ។

១៥. ប៉ុន្តែ វិធាន ២១(២) នៃវិធានផ្ទៃក្នុង បានកម្រិតលើយុត្តាធិការមួយនេះ ដែលវិធាននេះចែងថា:  
វិធានការចាប់បង្ខំទាំងឡាយណាចំពោះបុគ្គលណាម្នាក់ត្រូវធ្វើឡើងដោយ ឬ ស្ថិតនៅក្រោម ការត្រួតពិនិត្យដោយយកចិត្តទុកដាក់ពីអាជ្ញាធរមានសមត្ថកិច្ចរបស់អង្គជំនុំជម្រះវិសាមញ្ញ។  
វិធានការនេះត្រូវតែកម្រិត តឹងរឹងបំផុតសម្រាប់តែតម្រូវការនៃដំណើរការនីតិវិធី ដោយសមាមាត្រ ទៅនឹងកម្រិតធ្ងន់ធ្ងរនៃបទល្មើសដែលចោទប្រកាន់ និងដោយគោរពសេចក្តីផ្តើមរបស់មនុស្សជាតិ ឱ្យបានពេញលេញ។

១៦. ការសន្និដ្ឋានដូច្នោះ គឺស្របទៅនឹងការអនុវត្តនៅតាមបណ្តាតុលាការអន្តរជាតិនានា ដែលបាន បង្កើតភាពខុសគ្នាយ៉ាងច្បាស់មួយរវាង (១) ការបំបែកជនជាប់ឃុំពីជនជាប់ឃុំទាំងអស់ ឬ ជនជាប់ឃុំមួយចំនួន ក្នុងគោលបំណងដើម្បីថែរក្សាសណ្តាប់ធ្នាប់របៀបរយ នៅក្នុង ពន្ធនាគារ និង សន្តិសុខ របស់ជនជាប់ឃុំ និង (២) ការកម្រិតការជួបសួរសុខទុក្ខរវាងជន ជាប់ឃុំ និង បុគ្គលដទៃផ្សេងទៀត ដើម្បីចៀសវាងការប៉ះពាល់ដល់លទ្ធផលនៃកិច្ចដំណើរការ



នីតិវិធី។<sup>៤</sup> វិធានទាំងឡាយ ដែលនៅជាធរមាននៅតាមតុលាការព្រហ្មទណ្ឌអន្តរជាតិ (ICC) តុលាការឧក្រិដ្ឋអន្តរជាតិសម្រាប់ប្រទេសយូហ្គោស្លាវី (ICTY) និង តុលាការឧក្រិដ្ឋកម្មអន្តរជាតិសម្រាប់ប្រទេសរ៉ូនដា (ICTR) ចែងថា ស្ថាប័នតុលាការ មានយុត្តាធិការនៅក្នុងករណីទីពីរ<sup>៥</sup> មិនមែនករណីទីមួយទេ។<sup>៦</sup>

១៧. ការអនុវត្តតាមតុលាការនានាបានបង្ហាញយ៉ាងច្បាស់ថា ស្ថាប័នតុលាការត្រូវតែចេញសេចក្តីសម្រេចមួយដែលមានសម្លាងហេតុលើការកម្រិតនៃការជួបសួរសុខទុក្ខ។<sup>៧</sup> តាមការទាញសម្លាងបែបនេះ វាបង្ហាញឱ្យយើងឃើញយ៉ាងច្បាស់ថា ផលប្រយោជន៍មួយណា ដែលត្រូវការពារ ហើយការកម្រិតត្រូវផ្អែកលើការការពារផលប្រយោជន៍នោះ។

១៨. អង្គបុរេជំនុំជម្រះកត់សម្គាល់ឃើញថា សេចក្តីសម្រេចរបស់សហចៅក្រមស៊ើបអង្កេត ដែលធ្វើឡើងនៅក្នុងដីកាចុះថ្ងៃទី២២ ខែមករា ឆ្នាំ២០០៨ និង នៅក្នុងអនុសារណៈចុះថ្ងៃទី១៧ ខែមីនា ឆ្នាំ២០០៨ មិនបានផ្តល់សម្លាងហេតុគ្រប់គ្រាន់ ។ សហចៅក្រមស៊ើបអង្កេត មិនបានពន្យល់អំពីការកម្រិតទំនាក់ទំនងនេះ ជាវិធានការចាំបាច់ និងមានសមាមាត្រទៅនឹងការ

<sup>៤</sup> រដ្ឋអាជ្ញា ទល់នឹង Germain Katanga and Mathieu Ngudjolo Chui ICC-01/04-01/07 “សេចក្តីសម្រេចបដិសេធការហាមឃាត់ទំនាក់ទំនងនិងការជួបសួរសុខទុក្ខរវាង Germain Katanga និង Mathieu Ngudjolo” ចៅក្រម Syliva Steiner ចុះថ្ងៃទី១៣ ខែមីនា ឆ្នាំ២០០៨ (សេចក្តីសម្រេច Chui) ទំព័រ៨។

<sup>៥</sup> នៅ ICTY និង ICTR សេចក្តីសម្រេចម្រិតការជួបសួរសុខទុក្ខ ត្រូវចេញដោយ Registra តាមសំណើរបស់រដ្ឋអាជ្ញា ហើយត្រូវពិនិត្យដោយ ប្រធានតុលាការ។ នៅ ICC សេចក្តីសម្រេចបែបនេះ ត្រូវចេញដោយអង្គជំនុំជម្រះដែលទទួលបានរឿងក្តីនេះ តាមសំណើរបស់រដ្ឋអាជ្ញា។ សូមអានវិធាន៦៤ នៃវិធានមន្ទីរឃុំឃាំងនៃ ICTY និង ICTR និង វិធាន ១០១ នៃបទបញ្ជាតុលាការ ICC។

<sup>៦</sup> វិធាន៤៣ នៃវិធានឃុំឃាំងរបស់ ICTY វិធាន៣៨ នៃវិធានឃុំឃាំងរបស់ ICTR និង មាត្រា ២០១ នៃបទបញ្ជា Registra នៃ ICC។ សូមអានផងដែរនូវ សេចក្តីសម្រេច Chui ទំព័រ ៨ និង ៩។

<sup>៧</sup> វិធាន៦៤នៃ ICTY និង ICTR វិធានមន្ទីរឃុំឃាំង ICTR និង បទបញ្ជា ១០១ នៃបទបញ្ជាតុលាការ ICC។ សូមអាន: រដ្ឋអាជ្ញា ទល់នឹង Delalic IT-96-21-A “សេចក្តីសម្រេចរបស់ប្រធានតុលាការលើ បណ្តឹងរដ្ឋអាជ្ញាអំពីការបង្កើតកំណត់សម្គាល់ រវាង Zejnir Delalic និង Zdravko Mucic” ប្រធានតុលាការអន្តរជាតិ ចុះថ្ងៃទី១១ ខែវិច្ឆិកា ឆ្នាំ១៩៩៦ ទំព័រ ១៤។

សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រាស្រ័យទាក់ទងគ្នារវាងជនត្រូវចោទនឹងប្រពន្ធរបស់គាត់




ការពារផលប្រយោជន៍នៃកិច្ចស៊ើបសួរ។ បន្ថែមលើចំណុចនេះ នៅក្នុងលិខិតនោះសហចៅក្រម ស៊ើបអង្កេតមិនមានការយកចិត្តទុកដាក់លើចំណុចសំខាន់នៃសេចក្តីសម្រេច ដែលបណ្តាលឱ្យ មានការបំបែកគ្នាជាក់ស្តែងមួយឡើយ។<sup>៨</sup>

១៩. ជនត្រូវចោទ អៀង សារី និង អៀង ធីរិទ្ធិ បានរៀបការជាប្តីប្រពន្ធអស់រយៈពេល៥៧ឆ្នាំ។ បទល្មើសដែលបានចោទប្រកាន់ ត្រូវបានប្រព្រឹត្តឡើងកាលពី៣០ឆ្នាំមុន ដូច្នោះ ជនត្រូវចោទ មានពេលពិភាក្សាអំពីបញ្ហាទាំងឡាយ ដែលពាក់ព័ន្ធនឹងការចោទប្រកាន់ ក្នុងរយៈពេលនេះ។

២០. នៅក្នុងកាលៈទេសៈបែបនេះ វាមានលក្ខណៈមិនច្បាស់លាស់សម្រាប់អង្គបុរេជំនុំជម្រះអំពី បញ្ហាដែលថា ការកម្រិតទំនាក់ទំនងរវាងជនត្រូវចោទទាំងពីរនេះ ផ្តល់ការការពារដល់ ផលប្រយោជន៍នៃកិច្ចស៊ើបសួរយ៉ាងដូចម្តេច។

២១. ម្យ៉ាងវិញទៀត អំឡុងពេលនៃវិធានការដ៏យូរវែងបែបនេះ ដែលបានកំណត់តាំងពីកិច្ចស៊ើបសួរ ចាប់ផ្តើមនៅថ្ងៃទី១៩ ខែវិច្ឆិកា ឆ្នាំ២០០៧ ដោយមិនមានការផ្តល់យុត្តិកម្មសមស្របបាន ប៉ះពាល់ដល់សិទ្ធិរបស់ជនត្រូវចោទក្នុងការទទួលបានការប្រព្រឹត្តមកលើខ្លួនដោយមនុស្សធម៌។ ហេតុដូច្នោះ វិធានការនេះ ត្រូវបញ្ឈប់ជាដាច់ខាត។ ជនត្រូវចោទគួរទទួលបានការអនុញ្ញាតឱ្យ ជួបសួរសុខទុក្ខ អនុលោមតាមវិធាននៃការឃុំខ្លួនដែលអនុវត្តនៅមន្ទីរឃុំឃាំង អ.វ.ត.ក ។ អនុស្សាវរណៈរបស់សហចៅក្រមស៊ើបអង្កេត ដែលអនុញ្ញាតការជួបសួរសុខទុក្ខគ្នាម្តងក្នុង មួយសប្តាហ៍ មិនសមស្របទៅតាមវិធានទាំងនេះឡើយ ។

<sup>៨</sup> នៅក្នុងសេចក្តីសម្រេច Chui តុលាការព្រហ្មទណ្ឌអន្តរជាតិបានរកឃើញថា ដីកាបង្គាប់ដែលកម្រិតការសួរដេញដោល មានអនុភាពដាក់ឱ្យនៅបំបែកគ្នាបានឡើយ៖ សេចក្តីសម្រេច Chui ទំព័រ៨ និង ៩។ សេចក្តីសម្រេចលើបណ្តឹងឧទ្ធរណ៍ពាក់ព័ន្ធនឹងការប្រាស្រ័យទាក់ទងគ្នារវាងជនត្រូវចោទនឹងប្រពន្ធរបស់គាត់



**ហេតុដូច្នោះ អង្គបុរេជំនុំជម្រះសម្រេចជាឯកច្ឆ័ន្ទ៖**

- ១. ទទួលយកបណ្តឹងឧទ្ធរណ៍នេះ។
- ២. ដកចេញនូវសេចក្តីសម្រេចរបស់សហចៅក្រមស៊ើបអង្កេត ដែលមាននៅក្នុងលិខិត ចុះថ្ងៃទី២២ ខែមករា និង នៅក្នុងអនុស្សាវរណៈចុះថ្ងៃទី១៧ ខែមីនា ឆ្នាំ២០០៨។
- ៣. សេចក្តីសម្រេចរបស់អង្គបុរេជំនុំជម្រះ ត្រូវមានអនុភាពដោយអនុញ្ញាតឱ្យជនត្រូវ ចោទ ជួបគ្នា អនុលោមតាមវិធានមន្ទីរឃុំឃាំងដែលដាក់ឱ្យអនុវត្ត នៅមន្ទីរឃុំឃាំង អ.វ.ត.ក។


អនុលោមតាម វិធាន៧៧(១៣) នៃវិធានផ្ទៃក្នុង សេចក្តីសម្រេចនេះបិទផ្លូវតវ៉ា។

ចេញដោយ អង្គបុរេជំនុំជម្រះ       

ភ្នំពេញ ថ្ងៃទី៣០ ខែមេសា ឆ្នាំ២០០៨

**អង្គបុរេជំនុំជម្រះ**

  
 Rowan DOWNING **នាយ ច័ន្ទ**

  
 Katinka LAHUIS **ស្រី ច័ន្ទ**

